

It-tberik u t-tluġh tal-bandiera l-Kbira

Fil-festa tas-sena l-oħra. Cioe' fis-sena 2007 l-Għaqda ta' l-Armar 25 ta' Novembru żanznet il-bandiera l-kbira li saret għal fuq l-arblu li jiġi mtellgħa ta' kull sena fir-roundabout ta' vjal il-25 ta' Novembru.

Propju fid-9 ta' Ġunju 2007 wara l-quddiesa tas-6.30pm fuq il-presbiterju tal-knisja parrokkjali il-membri ta' l-armar harġu il-bandiera, li kienet imkebbba, fuq karru u fil-preżenza tal-benefatturi infushom, il-bandiera giet imbiekka mill-Arċipriet tal-Parroċċa Fr. Eric Overend. Wara il-benefatturi ġew preżentati b'token żgħir ta' l-okkażjoni.

Matul il-lejl ta' wara l-bandiera giet minxura fuq wire li sar apposta mill-kampnar tan-naħa tax-xellug għal fuq is-sala parrokkjali, fejn wara giet migmugħa lejn in-naħa tal-kampnar bi preparazzjoni għal ċerimonja li kellha issir l-għada filgħodu.

Il-Hadd 10 ta' Ġunju 2007 għal habta ta' l-10.30Am il-Banda ta' l-Boys Scouts taż-Żejtun għamlu parata, ta' l-okkażjoni, mis-sede tagħhom, id-Domus tul Triq San Girgor sa quddiem iċ-Ċentru Parrokkjali fejn l-Arċipriet flimkien mal-membri ta' l-Għaqda ġibdu l-ħabel li bih il-bandiera nfejthet b'mod dominanti ma' tul iz-zuntier fost l-ammirazzjoni ta' dawk kollha preżenti.



Fis- 16 ta' Ġunju 2008, lejlet il-festa, għal habta ta' l-10.15Am diversi persuni ingabru hdejn ir-roundabout fi Vjal il-25 ta' Novembru, sabiex jassistu għal ewwel tluġh tal-bandiera fuq l-arblu tagħha. Bla dubju fost spara ta' salut li nħaraq għal okkażjoni mill-Għaqda tan-nar, il-bandiera giet imtelligħa mill-Arċipriet flimkien mal-membri ta' l-Għaqda ta' l-Armar. Iz-żiffa helwa li bdiet ffewweġ f'dik il-għodwa malajr fejthet il-bandiera grandjuża u kienet tassew ġurnata memorabbli li tara l-akbar bandiera f'Malta tperper.

Il-kummenti li rċevejna fuq din il-bandiera kienu kollha pożittivi u kull minn imexxilu jara din il-bandiera apprezza ir-reqqa u s-sbuħija tagħha.

Wara li l-bandiera reġgħet ittelligħet f'jum il-festa, l-bandiera reġgħet ittiehdet għand is-Sur Joseph Tanti fejn huwa kompla jżibogh il-bandiera min-naħa l-oħra.

Din is-sena nistgħu ngħidu li l-bandiera hija lesta minn kollox u mingħajr dubju tkompli tagħmel ġieħ mhux biss lil membri ta' l-Għaqda ta' Armar, iżda liż-Żwieten kollha. Grazzi u Prosit.





TEWMI motoring school

Stop Dreaming....

...Start Driving

Phone now on:
99 422 422

